

تحقیق و تنقید

عہد نبویؐ کا مالی نظام

(عمال صدقات کے عزل و نصب کی پالیسی)

ڈاکٹر محمد سلیم منظر صدیقی

رسول اکرم صلی اللہ علیہ وسلم کے عہد سمیت لزوم میں اسلامی نظام اموال اور اسلام کے مالی و اقتصادی اصولوں پر نظر پاتی لحاظ سے متعدد وسیع کام اب تک اہل علم و نظر کے سامنے آچکے ہیں لیکن تاریخی اور علمی مباحث ابھی تک کافی تشنہ ہیں۔ علامہ سید سلیمان ندوی نے سیرت النبیؐ کی جلد دوم میں تاسیس حکومت الہی کے باب میں اس مسئلہ پر کسی قدر تاریخی بحث کی ہے اور بعض دوسرے سیرت نگار اور مورخین اسلام نے بھی اس موضوع پر کچھ روشنی ڈالی ہے۔ اس سے ہماری علمی تشنگی پوری طرح دور نہیں ہوتی۔ اس کا سبب یہ ہے کہ ان مباحث میں تاریخی تسلسل، ارتقاء اور منطقی ترتیب کا لحاظ نہیں پایا جاتا۔ مزید برآں ان میں تاریخی عناصر کی کارفرمائی اور عمل دخل سے بھی بحث نہیں کی گئی ہے۔ روایات و اخبار کے استقصاء اور ان کی تصحیح و تحلیل کے فقدان، تنقیدی تجزیہ کی کمی یا عدم موجودگی اور تاریخی پس منظر اور تناظر سے بے اعتنائی کے سبب ہم عہد نبویؐ کے مالی نظام اور عمال صدقات و زکوٰۃ کے عزل و نصب کی پالیسی اور حکمت کو ٹھیک ٹھیک سمجھنے میں ناکام رہتے ہیں اس مختصر مضمون میں ہماری یہ کوشش ہوگی کہ سرکاری محاصل و صدقات کی وصولیائی کے نظام کا مطالعہ کریں اور اس کے پس منظر میں عہد نبویؐ کے نظام مالیات پر ایک ضمنی نظر ڈالیں عہد نبویؐ کے پورے مالی نظام کا مطالعہ بڑا وسیع کام ہے۔ سر دست اس کے تقاضوں کو پورا کرنا مشکل ہے۔ یہاں ہماری اصل توجہ اس سوال کے جواب کی تلاش پر مرکوز رہے گی کہ عاملین صدقات اور دوسرے مالی افسروں کی نوبی حکمت علمی کیا تھی؟ ان کی تقرری کن بنیادوں اور شرائط پر کی جاتی تھی؟ اور ان کے عزل و تبدل کی کیا بنیادیں ہوتی تھیں؟

اصل مسئلہ پر براہ راست گفتگو کرنے سے پہلے یہ ضروری ہے کہ ہم صدقات و زکوٰۃ کے زمانہ و وجوب پر ایک سرسری نظر ڈالیں کیونکہ اہل سیر و تاریخ اور فقہاء و محدثین کے نزدیک

عہد نبوی کا مالی نظام

اس باب میں تاریخوں کا کافی اختلاف ہے۔ اس اختلاف کے سبب عالمین صدقات کی تقرری اور مدینہ سے روانگی کے اوقات میں تعجل و تاخیر کا مسئلہ اٹھتا ہے۔ زکوٰۃ اور جزیہ کی فرضیت کے بارے میں عام طور سے مسلم فقہاء اور علماء کا خیال یہ ہے کہ وہ فتح مکہ کے بعد بلکہ ۹ھ میں نافذ ہوئی تھی چنانچہ سورہ توبہ آیت ۵۴ جس میں زکوٰۃ کی فرضیت کا حکم خداوندی ہے اور اسی سورہ کریمہ کی آیت ۴۰ جو جزیہ کی فرضیت بتاتی ہے کے بارے میں طبری اور واحدی وغیرہ مفسرین اور دوسرے محدثین نے اس کو ۹ھ کا واقعہ قرار دیا ہے ۱۰ھ ہمارے مورخین اور اہل سیر بھی اپنے عمومی بیانات میں زکوٰۃ و جزیہ کی فرضیت اور عالمین صدقات کی تقرری اور روانگی کو محرم ۹ھ کا واقعہ قرار دیتے ہیں ۱۱ھ لیکن تاریخی حقائق سے علماء و محدثین اور مورخین و اہل سیر کے یہ بیانات کم از کم جزیہ کے باب میں متصادم ہیں اور واقعاتی شہادتوں سے منکرانے ہیں۔ تاریخی حقائق سے یہ معلوم ہوتا ہے کہ جزیہ کی فرضیت اور وصولیابی دونوں اس سے کئی برس قبل شروع ہو چکی تھی۔ دومہ انجیل کے علاقے میں آباد بنو کلب کے عیسائیوں نے ۶ھ/۶۲۷ء میں حضرت عبدالرحمن بن عوف کو ان کی مشہور مہم کے بعد جزیہ ادا کیا تھا۔ ۷ھ کے آغاز اور ۶۲۵ء کے وسط میں تیمار نے جو خیبر کی ایک ملحقہ یہودی آبادی تھی اسلامی ریاست کو جزیہ ادا کرنا شروع کیا تھا۔ جبکہ خیبر، فدک اور وادی القرئی کے خراج عین نے اپنی پیداوار زمین کا نصف مسلمانوں کو بطور خراج ادا کیا تھا۔ البتہ زکوٰۃ کی وصولیابی کی تاریخ ۹ھ سے قبل علانیات نہیں ہوتی لیکن بہر حال ایسے قرائن ملتے ہیں جو فتح مکہ سے قبل اس کی وصولیابی کی طرف اشارہ کرتے ہیں۔ ہم اس سے قبل ایک مضمون میں دیکھ چکے ہیں کہ خیبر، فدک، وادی القرئی، تیمار اور قرئی عربیہ کے والی (گورنر) ۷ھ/۶۲۹ء میں مقرر ہو چکے تھے اور ان کے من جملہ فرائض میں سے ایک فرض صدقات کی وصولیابی بھی تھی۔ اس ضمن میں قرئی عربیہ کی مثال زیادہ اہم ہے۔ لکھنا کا بیان ہے کہ حضرت معاذ بن جبل خراجی کو یمن/جنوبی عرب کا گورنر جنرل مقرر کرنے سے قبل رسول کریم صلی اللہ علیہ وسلم نے قرئی عربیہ کا عامل صدقات مقرر کیا تھا اور وہ اس علاقے کی زمینی پیداوار کا محصول قبول کر کے لائے تھے۔ حضرت ولید بن عقبہ اموی کے بارے میں آتا ہے کہ وہ جو مصطلق کے قبول اسلام کے دو برس بعد اس قبیلہ کے عامل صدقات مقرر کئے گئے تھے اور یہ قبیلہ اس لحاظ سے ۷ھ میں شرف اسلام ہو چکا تھا۔ طبری کا ایک حتمی بیان ہے کہ حضرت عمر بن عاصؓ کی عمان کو بطور عامل صدقات اور مرکزی منتظم روانگی فتح مکہ کے معا بعد ۸ھ/۶۲۸ء میں ہوئی تھی۔ ان شواہد اور قرائن سے

یہ اندازہ ہوتا ہے کہ صدقات کی وصولیابی بالعموم اور جزئیہ وخراج کی وصولیابی بالخصوص ۷۲۹ھ میں شروع ہو چکی تھی۔

آخذ سے واضح ہوتا ہے کہ محاصل و صدقات کی وصولیابی کا نظام درجہ بند اور دہرا تھا۔ جو علاقے براہ راست مدینہ منورہ کے ماتحت تھے ان میں مرکزی عاملین صدقات مقامی منتظمین اور عاملین کی مدد سے صدقات وصول کرتے تھے اور ولایات (صوبوں) میں اصولی طور سے یہ فرض منصبی گورنروں (ولاء) کا ہوتا تھا جو مرکزی عاملین کے ذریعہ خاص حالات میں ورنہ عام طور سے مقامی عاملین کی مدد سے صدقات وصول کر کے پایہ خلافت و رسالت کو روانہ کرتے تھے۔ ایسے تمام عاملین صدقات جن کو رسول اکرم صلی اللہ علیہ وسلم مدینہ منورہ سے براہ راست مقرر کر کے مختلف علاقوں اور قبیلوں میں بھیجتے تھے مرکزی عاملین کے زمرے میں آتے ہیں۔ عام طور سے ان مرکزی عاملین صدقات کا تعلق علاقائی یا قبائلی لحاظ سے اپنے تقرری کے علاقوں سے نہیں ہوتا تھا لیکن بعض مثالوں سے معلوم ہوتا ہے کہ مخصوص حالات میں علاقائی یا قبائلی تعلق کی رعایت بھی کی جاتی تھی جبکہ مقامی عاملین کا تعلق لازمی طور سے اپنے قبائل اور علاقوں سے ہوتا تھا بلکہ وہ عام طور سے اپنے قبیلوں کے شیوخ اور سردار ہوتے تھے۔ مرکزی عاملین صدقات اور ان کے مقامی ہم منصبوں کی کارکردگی میں یہ فرق ہوتا تھا کہ مرکزی عاملین اپنے علاقوں اور قبائل کے صدر مقام پر قیام پذیر رہتے تھے اور براہ راست محصول دہندگان سے کوئی علاقہ نہیں رکھتے تھے جبکہ مقامی افسران صدقات اپنے اپنے لوگوں سے صدقات وصول کر کے مرکزی نمائندوں کو پہنچا دیتے تھے۔ کبھی کبھی مقامی عاملین صدقات مرکزی عاملوں اور افسروں کا کام کرتے تھے اور جمع شدہ صدقات براہ راست مدینہ منورہ پہنچا دیتے تھے۔ ان کی مثالیں ہم بعد میں دیکھیں گے۔

اکثر و بیشتر مرکزی عاملین صدقات مستقل عہدہ دار ہوتے تھے اور وہ عام طور سے ایک متین قبیلے یا مخصوص علاقے کے افسر محاصل مقرر کیے جلاتے تھے۔ چنانچہ حضرات عمرو بن عاص، سہمی، عتبہ، خزرجی، ابی بن کعب، خزرجی، عباد بن بشر، خزرجی، بریدہ بن حصیب، سلمی، رافع بن مکیت، حبشی، عکرمہ بن ابی جہل، مخزومی، ہشاک بن سفیان، کلابی، حذیفہ بن یان، ازدی، قضاہ بن عمرو، عذری اور متعدد دیگر عاملین مستقل عہدہ دار تھے جو اپنے عہدوں پر وفات نبوی تک کام کرتے رہے۔ متعدد آناخذ کی روایات کی تصحیح و تحلیل سے تقریباً تیس مرکزی عاملین صدقات کا ذکر ملتا ہے۔ ذیل میں ان کی فہرست ان کے علاقوں اور قبیلوں کی صورت میں دی جا رہی ہے۔

بمختار	عامل صدقات	علاقہ قبیلہ تقری
۱۔	حضرت ابی بن کعب خزرجی	سعد بن ہیم / جذام
۲۔	عنبہ خزرجی	"
۳۔	ولید بن عقبہ اموی	بنو مصطلق
۴۔	عباد بن بشر اموی	"
۵۔	عمر بن عاص سہمی	ہوازن / حنین، عطفان / فزارہ
۶۔	کلاب بن امیہ لثی	قضاہ اور عمان
۷۔	سالف بن عثمان بن مقب لثقی	ثقیف
۸۔	لسر بن سفیان عدوی قریشی	خزاعہ / کعب
۹۔	بریدہ بن حصیب اسلمی	غفار واسلم
۱۰۔	رافع بن مکیش جہنی	جہینہ
۱۱۔	عباد بن بشر اموی	مزنیہ اور سلیم
۱۲۔	نحاک بن سفیان کلابی	کلاب / عامر بن صعصعہ
۱۳۔	معاذ بن جبل خزرجی	قرطی عربیہ
۱۴۔	عکرمہ بن ابی جبل مخزومی	ہوازن
۱۵۔	حدیف بن یمان ازدی	ازد
۱۶۔	معاویہ بن ابی سفیان اموی	اقیال حضرموت
۱۷۔	عیسیٰ بن حصن فزاری	تیمم
۱۸۔	ابن اللبثیہ ازدی	بنی نضیان
۱۹۔	سنان بن ابی سنان اسدی	بنو مالک
۲۰۔	قضاعی بن عمرو عذری	بنو حارث
۲۱۔	عکرمہ بن خضفہ ہوازی	بدیل، بسر اور ان کے حلیف قبائل
۲۲۔	عبادہ بن صامیت خزرجی	-
۲۳۔	ارقم بن ابی الاثم مخزومی	-

علاقہ قبیلہ تقری

عامل صدقات

نمبر شمار

- ۲۳- حضرت زیاد بن حنظلہ تمیمی -
 ۲۵- عمر بن خطاب عدوی قریشی -
 ۲۶- عبد اللہ بن حنظلہ ادم بن غالب -

مذکورہ بالا عاملین صدقات میں سے موخر الذکر پانچ حضرات کے تقرری کے بارے میں تقریح نہیں ملتی تاہم یہ یقینی ہے کہ وہ مرکزی عاملین میں تھے۔ ان میں سے سب سے آخری حضرت مرتد ہو گئے تھے اور اس سبب سے فتح مکہ میں قتل کر دیئے گئے تھے۔ ان عاملین کی تقرری کے سلسلے میں بعض دل چسپ تفصیلات ملتی ہیں جو نبوی پالیسی کی وضاحت کرتی ہیں چنانچہ حضرات ابی بن کعب خزرجی اور غبہ خزرجی کے بارے میں آتا ہے کہ ان دونوں کو قبیلہ جذام کے بطن سعد ہذیم کے مسلمانوں پر مشترکہ طور سے عاملین صدقات مقرر کیا گیا تھا اور رسول اکرم صلی اللہ علیہ وسلم نے قبیلہ والوں کو حکم دیا تھا کہ ان کی اطاعت کریں اور ان کو صدقات ادا کریں۔

حضرت ولید بن عقبہ اموی کی حیثیت عامل صدقات تقرری کا کردگی اور کردار پر بڑی دل چسپ اور مختلف فیہ بحث آخذ میں ملتی ہے۔ اس کا لب لباب یہ ہے کہ نبو مصطلق کے اسلام قبول کرنے کے بعد رسول اکرم صلی اللہ علیہ وسلم نے حضرت ولید کو ان کا عامل صدقات مقرر کیا۔ چنانچہ وہ اپنے فرائض کی ادائیگی کے لیے علاقہ نبو مصطلق کو روانہ ہوئے اور جب وہ ان کے علاقے کے قریب پہنچے تو نبو مصطلق کی ایک جماعت کو اپنی طرف آتے دیکھ کر ان کو خدشہ پیدا ہوا اور وہ لٹے پاؤں واپس مدینہ پہنچے اور سارا ماجرا خدمت نبوی میں عرض کر دیا۔ ان کی خبر پر اعتماد کر کے مسلمانان مدینہ نے نبو مصطلق پر فوجی تاخت کرنے کا ارادہ کیا ہی تھا کہ نبو مصطلق کا ایک وفد اپنی معروضات لے کر مدینہ جا پہنچا اور اس نے اپنی بات کہی۔ رسول اکرم صلی اللہ علیہ وسلم نے فریقین کے بیانات سن کر قبول کر لیا اور پھر نبو مصطلق کی خواہش پر حضرت عباد بن بشر اوسی کو ان کا عامل صدقات مقرر کیا جو ان سے حیات نبوی کے دوران صدقات وصول کرتے رہے۔ روایات میں حضرت ولید بن عقبہ اموی پر عدا کذب وافر کا الزام لگایا گیا ہے اور بعض مفسرین نے سورہ حجرات کی آیت ۶۱ میں لفظ فاسق کا مصداق بھی ان کو قرار دیا ہے لیکن یہ تمام الزامات نقد و جرح کے معیار پر کھرے نہیں اترتے۔ طبری کی روایات سے ایسا تاثر ہوتا ہے کہ وہ بعد میں حیات نبوی ہی میں قضاہ کے نصف حصہ چھ عامل صدقات بنادنے گئے تھے اور بہر حال یہ مسئلہ حقیقت ہے کہ خلافت صدیقی و فاروقی

میں وہ عامل صدقات اور گورنر کے اہم عہدوں پر مسلسل فائز رہے اور بعد میں خلافت عثمانی میں وہ کوفہ کے گورنر مقرر کئے گئے۔ یہ ان کی دیانتداری، صلاحیت ایمانی اور فرض منصبی کو بخوبی انجام دینے کی ناقابل تردید شہادت ہے اور جہاں تک ان کے خلاف بنو مصطلق کے معاملہ میں الزامات کا تعلق ہے تو اس کا جائزہ دوسری جگہ تفصیل کے ساتھ لیا جا چکا ہے۔ طبری کی روایت سے جو تاثر ملتا ہے وہ اگر صحیح ہے تو یہ ثابت ہوتا ہے کہ بنو مصطلق کے معاملہ کے بعد ان کو بنو قضاہ کے علاقے میں تبدیل کر کے بھیج دیا گیا تھا جہاں وہ خلافت صدیقی کے آغاز تک عامل صدقات رہے۔

واقدی اور ابن سعد وغیرہ کی روایتوں سے یہ معلوم ہوتا ہے کہ حضرت ولید بن عقبہ اموی کے باقیین حضرت عباد بن بشر اموی نے کسی وقت مرزینہ اور سلیم کے صدقات بھی وصول کئے تھے۔ یہ کہنا مشکل ہے کہ انھوں نے دونوں علاقوں میں یہ فریضہ بیک وقت انجام دیا تھا یا دو مختلف اوقات میں اندازہ یہ ہوتا ہے کہ انھوں نے ان دونوں علاقوں میں یہ فرض یکے بعد دیگرے انجام دیا تھا۔ البتہ یہ مسلم حقیقت ہے کہ وہ مستقل مرکزی عامل صدقات تھے۔

مرکزی عاملین صدقات میں حضرت عمرو بن عاص بھی کامیاب کافی دیکھ چکے ہیں اور منفرد بھی۔ فتح مکہ کے بعد ان کو عمان کا عامل صدقات اور مرکزی مشعل بنابر بھیجا گیا۔ ۹۷ھ میں ہم ان کو ہوازن کے علاقے میں صدقات وصول کرتے ہوئے دیکھتے ہیں۔ ایک روایت کے مطابق اسی زمانے میں انھوں نے عطفان کے ایک اہم ترین بطن بنو فزارہ سے صدقات وصول کئے تھے۔ اور اس کے بعد طبری کی روایت کے مطابق ان کو قضاہ کا عامل صدقات مقرر کیا گیا تھا اور ان کے شریک معاملہ حضرت ولید بن عقبہ اموی تھے جو بقیہ نصف قبیلہ کے عامل بنائے گئے تھے۔ غالباً انتظام اس لیے کیا گیا تھا کہ قضاہ کا قبیلہ کافی بڑا اور وسیع علاقے میں آباد تھا۔ تاخیر سے معلوم ہوتا ہے کہ وہ کافی مدت تک اس علاقے میں مقیم اپنے فرائض منصبی ادا کرتے رہے اور پھر ۳۳ھ میں حجۃ الوداع کے بعد رسول اکرم صلی اللہ علیہ وسلم نے ان کو نہ صرف عمان کے علاقے میں دوبارہ عامل صدقات بنا کر بھیجا بلکہ ان سے وعدہ کیا کہ فریضہ کی انجام دہی کے بعد ان کو واپس پھر قضاہ کے علاقے میں تعینات کرایا جائے گا۔ یہ وعدہ وفات نبوی کے سبب حیات نبوی میں پورا نہ ہوا مگر حضرت ابوبکر صدیق نے ان کو اپنی خلافت کے شروع ہی میں پھر قضاہ کا عامل مقرر کر دیا تھا۔ حضرت عمرو بن عاص بھی کی بطور عامل صدقات تقرری چار علاقوں میں کی گئی تھی جو ان کی طویل مدت تقرری صلاحیت و لیاقت اور فرض منصبی میں مستعدی اور کارکردگی

کو واضح کرتی ہے۔

علامہ کتانی نے کلاعی کی سیرت پر انحصار کر کے دعویٰ کیا ہے کہ خاص مدینہ منورہ میں رسول اکرم صلی اللہ علیہ وسلم کے افسر صدقات حضرت عمر بن خطاب عدوی تھے اور محدث ابو داؤد کا یہ بیان اس تقرری کی بالواسطہ تائید کرتا ہے کہ حضرت عمر رضی اللہ عنہ کو اس خدمت کے بجالانے کے لیے کچھ تنخواہ یا معاوضہ (علائے) ملتا تھا۔ یہاں اسد الغابہ کا ایک حوالہ دل چسپی کا حامل ہے اس میں کہا گیا ہے کہ حضرت عمر رضی اللہ عنہ نے مدینہ منورہ کے ایک نصرانی کی آدمی دولت اس جرم میں ضبط کرتی تھی کہ اس نے اسلام قبول کرنے سے انکار کر دیا تھا۔ ابن اثیر کا یہ بیان موجودہ صورت میں ناقابل قبول ہے اس لیے کہ اسلام قبول کرنے سے انکار پر کوئی تعزیر عائد نہیں ہوتی معلوم ایسا ہوتا ہے کہ مذکورہ بالا بیان میں اسلام کے عدم قبول کے بعد جزیریہ کی عدم ادائیگی کا ذکر کسی سبب سے رہ گیا ہے یا اس تعزیر کا سبب کوئی دوسرا جرم تھا۔ بہر حال اگر حضرت عمر مدینہ منورہ کے افسر صدقات تھے تو ان کے فرائض میں صدقات مسلمانین کے علاوہ غیر مسلموں سے جزیریہ کی وصولی بھی شامل تھی۔ اور مذکورہ بالا مثال کا تعلق اسی فرض کی انجام دہی سے جوڑا جاسکتا ہے۔ علاوہ ہوازن و حنین کے بارے میں ہم کو تین افسران صدقات کی تقرری کا ذکر ملتا ہے۔ بلاذری کا بیان ہے کہ حضرت سالف بن عثمان بن مقب لثقی کو مدینہ منورہ سے جہاں وہ ہجرت کر کے بس گئے تھے ثقیف کے صدقات وصول کرنے کے لیے بھیجا گیا تھا جبکہ حضرت کلاب بن امیہ لثقی کو اوٹوں کی زکوٰۃ (عشور) کا افسر بنا کر روانہ کیا گیا تھا۔ ابن سعد، طبری اور ابن اثیر کا بیان ہے کہ حضرت عمر بن ابی جہل مخزومی کو حیات نبوی کے آخری برس ہوازن کا عامل صدقات مقرر کیا گیا تھا۔ اس میں شبہ نہیں کہ یہ تینوں حضرات مرکزی افسران صدقات تھے کیونکہ ہم کو ہوازن کے مختلف بطون (خانہ داریوں) کے مقامی عاملین صدقات کا ذکر ملتا ہے جن کے کام کو علاقہ کے گورنر حضرت عثمان بن ابی العاص ثقیفی منظم کرتے تھے۔

حضرت بریدہ بن حبیب اسلمی کے بارے میں ایک دل چسپ روایت ملتی ہے جس کے مطابق ایک اسلمی نوجوان نے فتح مکہ کی مہم نبوی میں جہاد کی غرض سے شرکت کرنی چاہی تو رسول اکرم صلی اللہ علیہ وسلم نے اس کے ایمان و اسلام کا امتحان لیا اور اس موقع پر حضرت بریدہ نے اس نوجوان کی وفاداری کی تصدیق یوں کی کہ اس نے اپنے ذمہ واجب صدقات اسلامی حکومت کو ادا کرنے میں خود بخود ہوازن کی سرکاری عامل صدقات

کی تقرری کا ایک دل چسپ واقعہ بھی ہے کہ حضرت بسر بن سفیان عدوی قریشی کو خزانہ کے ایک خاندان بنو کعب سے صدقات کی وصولیابی کے لیے روانہ کیا گیا۔ وفادار و جاں نثار بنو کعب نے صدقات ادا بھی کرنا چاہے مگر ان کے سرکش پڑوسی قبیلہ بنو تمیم نے صدقات ادا کرنے کو اپنے لیے باعث عار اور آنے والی مشکل جانا چاہا۔ انھوں نے حضرت بسر کو ناکام واپس جانے پر مجبور کر دیا۔ رسول اکرم صلی اللہ علیہ وسلم نے ایک فوج حضرت عیینہ بن حصن فزاری کی سرکردگی میں روانہ کی جس کا مقصد مانعین زکوٰۃ کو سزا دینا اور وفادار خزانوں کے صدقات وصول کر کے لانا تھا اور انھوں نے بحسن و خوبی اپنا یہ فرض انجام دیا۔ حضرت عیینہ بن حصن فزاری کی بطور مصدق تقرری عارضی اور وقتی تھی جبکہ حضرت بسر بن سفیان کی تقرری مستقل تھی اسی نوعیت کی عارضی تقرری حضرت معاویہ بن ابی سفیان اموی کی تھی جن کو رسول اکرم صلی اللہ علیہ وسلم نے مدینہ منورہ سے حفر موت کے ایک قلیل (شہزادے / حکمران) حضرت وائل بن حجر حفری کے ساتھ حفر موت بھیجا تھا تاکہ وہ اس علاقے کے تمام اقبالیہ (حکمرانوں) سے صدقات و جزیر وصول کر کے لائیں۔ حضرت معاویہ نے یہ فرض انجام دیا تھا لیکن مآخذ سے یہ نہیں معلوم ہوتا کہ انھوں نے پھر دوبارہ بھی یہ فرض انجام دیا تھا یا نہیں۔ اندازہ ایسا ہوتا ہے کہ حیات نبوی میں ان کی بطور عامل یہ تقرری عارضی اور وقتی تھی۔

مرکزی عاملین صدقات کے بارے میں مذکورہ بالا شواہد کی روشنی میں اب پورے اطمینان قلب اور یقین کے ساتھ کہا جاسکتا ہے کہ ان میں سے بیشتر کی تقرری مستقل ہوتی تھی اور وہ ایک مخصوص علاقہ یا متعین قبیلہ کے صدقات وصول کر کے مدینہ منورہ لاتے تھے۔ البتہ بعض عاملین صدقات ایسے تھے جن کو مخصوص حالات میں عارضی طور سے اس عہدہ پر مقرر کیا جاتا تھا اور وہ اپنا فرض انجام دینے کے بعد عہدہ سے سبکدوش ہو جاتے تھے۔

بعض مرکزی عاملین صدقات کے بارے میں ایک دل چسپ صورت یہ نظر آتی ہے کہ وہ عامل صدقات کے عہدہ پر فائز تو مستقل طور سے ہوتے تھے لیکن ان کی کارکردگی کا علاقہ اور جولان گاہ بدلتی رہتی تھی۔ اس کی بہترین مثال حضرت عمرو بن عاص سہمی کی ہے جو چار پانچ علاقوں میں اپنے فرائض منصبی انجام دیتے رہے۔ پہلے انھوں نے ہوازن اور علاقہ حنین کے علاقے میں صدقات وصول کئے پھر عطفان / فرارہ کے علاقے میں گئے۔ اس کے بعد نصف قضاہ پر مقرر ہوئے۔ وہاں سے عمان بھیجے گئے اور پھر عمان سے واپس قبیلہ قضاہ کے علاقے میں مقرر ہوئے۔ ان کے ہم عہدہ اور پڑوسی حضرت ولید بن عقبہ اموی تھے جو بنو مصطلق کے علاقے سے تبدیل

ہو کر دوسرے نفع و فساد کے عامل مقرر ہوئے اور بقیہ مدت تک وہیں مقیم رہے۔ اسی طرح حضرت عباد بن بشر اوی نے دو مختلف اوقات میں پہلے نو مصلحت کے صدقات وصول کئے اور پھر مزید اس سلیم کے عامل بنے۔ ظاہر ہے کہ ان عامل صدقات کے علاقوں اور قبیلوں کی تبدیلی مخصوص حالات اور اسباب کے سبب ہوئی تھی اور ان کو ان علاقوں میں تقرری کے لیے دوسرے اصحاب سے زیادہ موزوں سمجھا گیا تھا۔ اس سے یہ حقیقت واضح ہوتی ہے کہ ذاتی اور انفرادی صلاحیتوں کے علاوہ حالات و واقعات کی رعایت یا قبائل و بطون سے تعلقات اور ان کی مرضی کو بھی تقرری کے وقت دھیان میں رکھا جاتا تھا اور یہ کسی بھی انتظامیہ کے لیے ضروری شرط ہے کیونکہ اسی صورت میں وہ صحیح طور سے کام کر سکتی ہے اور خاطر خواہ نتائج برآمد ہو سکتے ہیں۔

مذکورہ بالا امر کئی عاملین صدقات کے قید و شرط پر سے بعض دل چسپ نکات روشنی میں آتے ہیں چنانچہ اٹھائیس معلوم تقرریوں پر صرف چوبیس افراد کا ذکر ہوا تھا۔ اور ان میں سے ایک تہائی کا تعلق قریش کے مختلف خاندانوں سے تھا بطور قریش میں بنو امیہ، بنو ہبہم، بنو عدی اور بنو مخزوم کے ممتاز ترین افراد کو تقرری ملی تھی۔ چنانچہ بنو امیہ کے دو مختلف خاندانوں کے افراد حضرات ولید بن عقبہ اور معاویہ بن ابی سفیان تھے۔ بنو ہبہم کے واحد نمائندے حضرت عمر بن عاص ان سب میں سب سے زیادہ ممتاز اور نمایاں نظر آتے ہیں انھوں نے ابتدائے تقرری سے وفات بخیر تک نہ صرف یہ کہ اس عہدہ پر مستقل طور سے کام کیا تھا بلکہ مختلف علاقوں اور قبیلوں میں بڑی کامیابی کے ساتھ اپنے فرائض انجام دے تھے۔ بنو عدی کے بھی دو نمائندے حضرت عمر بن خطاب اور حضرت بسر بن سفیان تھے ان میں سے اول الذکر کی تقرری بوجہ بہت اہم معلوم ہوتی ہے۔ بالکل ہی حال بنو مخزوم کے واحد نمائندے حضرت عکرمہ بن ابوجہل کی تقرری کا ہے کہ وہ فتح مکہ تک اسلام کے سخت دشمن رہے تھے اور اسی سبب سے قریش کے اشتہار یا ان قتل میں شامل تھے اور پھر وہ نہ صرف مغنوی کے ستحق بنے بلکہ کرم نبوی کے بھی حقدار ثابت ہوئے۔ بقیہ قریشیوں میں عبداللہ بن خطل کا نام بھی شامل ہے جو بنو ادم سے تھا اور اپنے ارتداد اور جرم قتل کے سبب مقتول ہوا۔ قریش کے بعد عدی اعتبار سے بنو خزرج کا درجہ ہے جس کے چار عاملوں۔ حضرت ابی بن کعب، غلبہ معاذ بن جبل اور عبالہ بن صامت نے یہ خدمت انجام دی تھی۔ اگرچہ اس کے صرف ایک عامل۔ حضرت عباد بن بشر کا ذکر ملتا ہے تاہم وہ بہت اہم عامل تھے کہ انھوں نے خاصے طویل عرصے تک اور مختلف علاقوں میں اس عہدہ پر کام کیا تھا۔ قبل از ان کے دو عامل حضرات حذافہ بن یمان اور بن اللہ تھے جبکہ عذرہ

فرارہ / غطفان کلاب، اسد، قیس عیلان، ثقیف، کنانہ، خزاعہ، جہینہ اور تمیم کے صرف ایک ایک فرد کا نام مل سکا ہے۔ علاقائی اعتبار سے اگر تجزیہ کیا جائے تو مرکزی اور وسطی عرب کے تیرہ عامل تھے یعنی معروف عامل کا تقریباً پچاس فیصد جبکہ شمالی عرب کے صرف ایک عامل تھے اور مشرقی و مغربی عرب کے بالترتیب پانچ اور تین تھے۔ جنوبی عرب کا بھی ایک ہی نمائندہ تھا اور اسی طرح مختلف منشہ قبائل کا نمائندہ بھی ایک تھا۔ یہاں یہ حقیقت بھی پیش نظر رہنی چاہیے کہ اگرچہ ان مختلف علاقائی اور قبائلی افراد کا نسب تعلق ان علاقوں سے تھا تاہم علاوہ مدینہ منورہ کے باشندے اور وسطی عرب کے متوطن تھے کہ وہاں وہ حلف اور ولاء کے رشتوں میں استوار تھے اور خدمت نبوی میں حاضر رہتے تھے۔

یہاں ایک دوسری اہم حقیقت کی طرف بھی توجہ دلانا ضروری ہے وہ یہ کہ مذکورہ بالا عاملین صدقات ہی مرکزی نمائندگی نہیں کرتے تھے بلکہ ان کے علاوہ متعدد افراد بھی مختلف قبیلوں اور علاقوں میں رسول اکرم صلی اللہ علیہ وسلم کی نمائندگی کرتے تھے۔ حافظ ابن قیم کا یہ تبصرہ بڑا حقیقت افروز ہے کہ جتنے قبائل و بطون عرب تھے اتنے ہی عاملین صدقات تھے۔ اس پر مزید اضافہ یہ کیا جاسکتا ہے کہ عاملین کا تناسب قبائل و بطون کے مقابلے میں بڑھ ہی سکتا ہے کم نہیں ہو سکتا کیونکہ بسا اوقات بڑے قبائل اور بطون کے لیے ایک سے زیادہ عامل مقرر کئے گئے تھے اور کبھی کبھی ایک ہی قبیلہ یا علاقہ کے لیے بیک وقت دو حضرات کا تقرر ہوا تھا جیسا کہ حضرات ابی بن کعب اور غنیم کے واقعے سے معلوم ہوتا ہے۔ جہاں تک ان مرکزی عاملین صدقات کے زمانہ قبول اسلام یا سبقت ایمان کا تعلق ہے تو ان میں سے بیس فیصد اولین مسلمان یعنی سابقین تھے۔ دوسرے بیس فیصد کے قبول اسلام کا تعلق آخری کمی عہد یا ابتدائی مدنی زمانہ سے تھا جبکہ بقیہ ساٹھ فیصد عاملین کے قبول اسلام کا تعلق زمانہ صلح حدیبیہ کے بعد بلکہ فتح مکہ کے زمانہ سے ہے۔ اس سے یہ حقیقت عیاں ہوتی ہے کہ ایمان و اسلام، انفرادی تنظیمی اور انتظامی صلاحیت، حالات کی رعایت اور علاقوں اور قبیلوں کی سیاست تو کسی مرکزی عامل صدقات کی تقرری کا سبب بن سکتی تھی لیکن محض سبقت اسلام عہد نبوی کے انتظامیہ میں نہ تو کبھی تقرری کا محرک ہوئی اور نہ فی الواقع ہو سکتی تھی۔ نبوی عاملین صدقات کی درجہ بندی کے دوسرے مرحلے میں مقامی افسران محصول آتے ہیں۔ ان کا میدان عمل اور دائرہ کار ان کے اپنے قبیلوں، بطون اور خاندانوں تک محدود تھا۔ عموماً یہ افسران محاصل اپنے قبیلہ یا بطن والوں سے صدقات خود وصول کرتے اور مرکزی عاملین

صدقات کے حوالے کرتے تھے۔ لیکن بہر حال یہ امکان بھی ہے کہ انھوں نے مرکزی عال کی محصول دہندگان سے براہ راست صدقات کی وصولیابی میں بھی مدد کی ہو۔ یہ مقامی عاملین صدقات عام طور سے اپنے اپنے قبیلوں، بطون اور خاندانوں کے سردار و شیوخ ہوتے تھے۔ ان میں سے بعض کے بارے میں یہ بھی ذکر ملتا ہے کہ وہ اپنے قبیلہ/قوم کے صدقات پر متعین کئے گئے تھے (علی صدقا قوم) اور ان کے بارے میں قبیلہ یا خاندان کی سرداری کی صراحت نہیں ملتی۔ اس لحاظ سے ان تمام افسران نبوی کو بھی مقامی عال میں شمار کرنا چاہئے جن کا شمار ہم مقامی منتظمین اور سرداروں میں کر چکے ہیں۔ وہاں یہ صراحت آچکی ہے کہ مقامی منتظمین اور شیوخ قبائل کا ایک فرض منصبی یہ بھی تھا کہ وہ اپنے اپنے علاقوں سے صدقات وصول کر کے مرکز اسلام تک پہنچائیں یا مرکزی عاملین صدقات کے حوالے کریں۔ یہ مقامی عال مرکزی عاملین کی طرح یا ان سے کچھ زیادہ ہی مستقل عہدہ دار ہوتے تھے کیونکہ ان کی مدت تقرری عام حالات میں تاحیات ہوتی تھی اور ان کا دائرہ کار بھی تبدیل نہیں ہوتا تھا وہ صرف اپنے لوگوں (قوم) کے افسران صدقات ہوتے تھے۔ نظریاتی لحاظ سے رسول اکرم صلی اللہ علیہ وسلم مقامی عاملین کو تبدیل یا معزول کر سکتے تھے تاہم کوئی ایسی مثال نہیں ملتی جب آپ نے علما اپنے اس حق کا استعمال کیا ہو۔

مقامی عال کی تقرری میں عموماً دو طرح کے طریقوں کا ذکر آخذ میں ملتا ہے۔ ایک تو یہ کہ آپ نے قبیلہ کے سابق سربراہ اور شیخ کو اس کے عہدہ پر برقرار رکھا اور اس کو صدقات کی وصولیابی کا ذمہ دار بنایا۔ دوسرا یہ کہ آپ نے خدمت نبوی میں حاضر ہونے والے وفد کے سربراہ یا ممتاز ترین افراد کو صدقات کی وصولیابی کی ذمہ داری سونپی۔ وہ وفد عرب کی سربراہی عموماً شیوخ قبیلہ و بطون کرتے تھے لیکن ان کے اسلام نہ قبول کرنے کی صورت میں قبیلہ/بطن کا کوئی دوسرا ممتاز فرد یہ فرض انجام دیتا تھا اور چونکہ اس کو قبیلہ/بطن کا اعتماد حاصل ہوتا تھا اس لئے انتظامی سہولت کے پیش نظر آپ اسی کو مقرر کر دیتے تھے۔ کبھی کبھی ایسا بھی ہوا ہے کہ آپ نے کسی سابق شیخ قبیلہ کی جگہ دوسرا سردار مقرر فرمایا ہے مگر ایسا شاذ و نادر ہی ہوا ہے ﷺ

یہ امر کہ مقامی عاملین صدقات اپنی قوم کے صدقات وصول کر کے مرکزی عال کے حوالے کرتے تھے متعدد مثالوں سے ثابت ہوتا ہے۔ حضرت بریدہ بن حصیب اسلمی کے بارے میں ذکر آچکا ہے کہ ان کے قبیلہ کے ایک سربراہ و مددہ شخص نے جو غالباً شیخ خاندان تھا اپنے صدقات ادا کئے تھے۔ اس سے واضح مثال نبو مطلق کے بارے میں ملتی ہے کہ شیخ قبیلہ حضرت حارث بن ہازر

خزاعی نے اپنے قبیلہ کے صدقات وصول کر کے پہلے حضرت ولید بن عقبہ اموی کو ادا کرنے چاہے جو بوجہ ان کے حوالہ نہ کر سکے اور پھر بعد میں دوسرے مرکزی عامل حضرت عباد بن بشر کے حوالے کئے۔ اسی طرح نبوالاصبح کے سردار حضرت امرؤ القیس بن الاصبح کلبی نے اپنے صدقات مرکزی نمائندے حضرت عبدالرحمن بن عوف زہری کے سپرد کئے تھے۔ بحرین کے حکمران اور مقامی مشتم حضرت منذر بن ساوی کو حکم نبوی تھا کہ وہ اپنے علاقہ کے صدقات دومرکزی نمائندوں حضرت ابوہریرہ دوسی اور قدامہ کو ادا کریں۔ یہی نظم عمان، ہجر اور حضرموت و یمن کے مختلف علاقوں کے لیے کیا گیا تھا۔ حضرت معاذ بن جبل خزرجی جو گورنر حِمْیَر تھے اپنے ماتحت گورنروں سے اور وہ اپنے مقامی عاملوں سے صدقات وصول کرتے تھے۔ ایک گرامی نامہ نبوی سے واضح ہوتا ہے کہ حضرت وائل بن حجر حضرمی کو جو ایک قبیلہ کے حکمران تھے یہ ہدایت کی گئی تھی کہ وہ حضرموت کے دوسرے اقبیال سے صدقات وصول کر کے مرکزی نمائندوں کے حوالے کر دیں۔ اسی طرح قبیلہ عبدالقیس کے شیخ حضرت اکبر بن عبدالقیس نے اپنے قبیلہ کے علاوہ ازد عمان کے صدقات وصول کر کے مرکزی مشتم حضرت علاء بن حضرمی کے حوالے کئے تھے۔ ایسی بہت سی مثالیں ہیں جن کا ذکر طوالت کے خوف سے نظر انداز کیا جا رہا ہے۔

جہاں تک مقامی عاملین صدقات کی کل تعداد کا تعلق ہے تو کچھ پہلے ہم حافظ ابن قیم کی رائے دیکھ چکے ہیں اور وہ مقامی عاملوں پر زیادہ صادق آتی ہے کہ اتنے ہی مقامی عامل تھے جتنے کہ قبیلے یا ان کے بڑے خاندان۔ بہر حال ایک تجزیاتی مطالعہ سے کم از کم تیس مقامی عاملوں کے نام سامنے آئے ہیں جو معروف و مشہور تھے۔ ان میں سے تین کا تعلق شمالی قبائل سے، سات کا مشرقی قبائل سے، دو کا مغربی قبائل سے اور گیارہ کا منتشر قبائل سے تھا۔ ان میں سے دو چار کے سوال البقیہ آخری زمانے کے مسلمان تھے۔ اور دو چار حضرات بھی وسط مدنی زمانہ یا صلح حدیبیہ کے قریب کے زمانے کے مسلمان تھے۔ صرف ایک آدھ کو ابتدائی مدنی عہد کا مسلمان قرار دیا جاسکتا ہے۔ ان مقامی عامل صدقات میں حضرات عدی بن حاتم طائی، ابن الاصبح کلبی، جنذب بن مکیث جہنی، حارث بن ہزار خزاعی، زبرقان بن بدر تمیمی، مالک بن نویرہ تمیمی اور ان کے بھائی متمم اہم ترین اور معروف عامل ہیں۔ عذرہ کے عامل صدقات حضرت ہوزہ بن نعمان، طے کے عامل حضرت عدی بن حاتم طائی، بنو کلب کے حضرت ابن الاصبح اور بعض دوسرے مقامی عامل کے بارے میں ذکر ملتا ہے کہ انھوں نے نہ صرف اپنی اپنی قوم کے صدقات جمع کئے تھے بلکہ ہنگامی حالات یا مخصوص ردہ کے پر آشوب

زمانے میں بھی اپنے صدقاتِ مدینہ منورہ پہنچاتے رہے تھے۔ اور ان میں سے متعدد حضرات نے خلافتِ صدیقی اور فاروقی میں یہ اطاعتِ شکارانہ روش برقرار رکھی تھی۔

عالمینِ صدقات کی تقرری کے لئے کچھ شرائط کو پورا کرنا اور کچھ اوصاف سے متصف ہونا ضروری تھا۔ سب سے پہلا وصف تو بلاشبہ انتظامی و تنظیمی لیاقت و صلاحیت تھی کہ اس کے بغیر تمام دوسرے اوصاف بیکار تھے۔ تقرری کے علاقہ یا قبیلہ کے جغرافیائی اور قبائلی حالات سے واقفیت بھی ایک اہم شرط تھی۔ ان کے علاوہ کسی حد تک اس علاقے کے لوگوں سے دوستی، قربت یا قربت بھی عہدہ پر تقرری کی سفارش کر سکتی تھی۔ مگر ان سب کے علاوہ بلکہ سب سے اہم شرط تھی کہ امیدوار عہدہ کا کردار بے داغ، اخلاق بلند، تقویٰ و خشیتِ الہی سے مالا مال اور حرص و طمع سے آزاد ہو۔ ایک مخصوص شرط یہ تھی کہ امیدوار کا تعلق خاندانِ نبوہاشم سے نہ ہو چنانچہ جب حضراتِ عبدالمطلب بن ربیعہ ہاشمی اور فضل بن عباس ہاشمی نے اپنے والدین کی خواہش و بہت افزائی پر عاملِ صدقات کے عہدہ پر تقرری کی درخواست کی تو وہ مسترد کر دی گئی۔ نبوہاشم پر یہ قدغن محض اس لیے نہ تھی کہ عاملِ صدقات کو محصول شدہ صدقات سے تنخواہ ملتی تھی جو لوگوں کے اموال کی ”گندگی“ تھی بلکہ یہ پر منفعت یا بانتخواہ عہدہ تھا اور رسول اکرم صلی اللہ علیہ وسلم اپنے خاندان والوں کو مادی فوائد کے پیچھے بھاگنے سے روکنا چاہتے تھے۔ عہدہ کی طلب کو بھی پسندیدہ نظر سے نہیں دیکھا جاتا تھا بلکہ طالبانِ مناصب کو عہدہ کے لئے ایک طرح سے نااہل قرار دے دیا گیا تھا چنانچہ ایک بار حضرت ابو موسیٰ اشعری کے ساتھ دو شخص خدمتِ اقدس میں حاضر ہوئے اور انھوں نے مصدق کے عہدہ پر تقرری کی درخواست کی۔ آپ نے حضرت ابو موسیٰ کی رائے مانگی اور جب انھوں نے اپنی لاعلمی کا اظہار کیا تو آپ نے ان کی درخواست ان کی ”طلب“ کی بنیاد پر مسترد کر دی کہ اس سے عہدہ کے لالچ کی بو آتی تھی۔ مسلم کی ایک حدیث کے مطابق حضرت ابن اللببہ ازدی کو نبوہاشم کا عاملِ صدقات مقرر کیا گیا تھا۔ ایک بار جب وہ اپنے صدقات وصول کر کے مدینہ پہنچے تو انھوں نے صدقات کی رقم ادا کرنے کے بعد عرض کیا کہ لوگوں نے ان کو کچھ تحفہ بھی دیا ہے۔ اور انھوں نے وہ تحفہ دکھایا بھی۔ رسول اکرم صلی اللہ علیہ وسلم نے اس پر ناراضی کا اظہار فرمایا کہ یہ تحفہ ان کو محض اس لئے ملا ہے کہ وہ عاملِ صدقات یا سرکاری افسر تھے اور سرکاری عہدہ کے لیے ایسی کوئی چیز لینا جائز نہیں جو اس کو محض اس کے عہدے کے سبب ملی ہو۔ کیونکہ وہ رشوت کے قبیل کی چیز تھی اور اس کی اجازت سے رشوت کا دروازہ کھل سکتا تھا چنانچہ اس واقعہ کے

بعد رسول اکرم صلی اللہ علیہ وسلم نے تمام سرکاری اعمال و افسروں کے لیے اس قسم کے تحفوں کو وصول کرنے کی ممانعت فرمادی۔ حافظ ابن قیم نے اس مثال سے بجا طور پر یہ نتیجہ اخذ کیا ہے کہ رسول کریم صلی اللہ علیہ وسلم اپنے تمام اعمال صدقات اور دوسرے سرکاری افسروں کا باقاعدہ محاسبہ فرمایا کرتے تھے۔

عالمین صدقات کو جو تنخواہ ملتی تھی اس کے بارے میں ہماری معلومات کسی قدر ناقص ہیں۔ ہم دیکھ چکے ہیں کہ حضرت عمر کو اس کا منصبی کی انجام دہی کے لیے تنخواہ (عالم) ملتی تھی۔ اسی طرح قرآن کریم اور احادیث نبوی سے واضح ہوتا ہے کہ اعمال صدقات کو باخصوص اور دوسرے افسروں کو بالعموم سرکاری رقوم سے تنخواہ ملتی تھی۔ عالمین کو یہ تنخواہ صدقات کی جمع شدہ رقم میں سے دی جاتی تھی۔ اس کی مقدار کا صحیح صحیح علم تو نہیں ہو سکا تاہم یہ معلوم ہوتا ہے کہ ضروریات زندگی کی کفالت کے لئے مناسب رقم دی جاتی تھی اور اس میں خود عامل، اس کے اہل و عیال، خادم اور مکان کے اخراجات شامل ہوتے تھے۔ اور جو اپنی ضروریات سے زیادہ رقم لیتا تھا وہ عین کا ارتکاب کرتا تھا۔ مآخذ سے ایسا معلوم ہوتا ہے کہ عامل کی تنخواہ کی ادائیگی کے دو طریقے تھے: ایک تو یہ کہ خود رسول اکرم صلی اللہ علیہ وسلم اپنے دست مبارک سے تنخواہ عطا کرتے تھے جیسا کہ حضرت عمر کے واقعہ سے معلوم ہوتا ہے۔ اور دوسرے یہ کہ عالمین کو اختیار تھا کہ وہ اپنی ضروریات کی کفالت بھر رقم لے لیں اور اس کا حساب بارگاہ نبوی میں پیش کر دیں ظاہر ہے کہ آپ جائز ضروریات کے لئے مناسب اخراجات کی توثیق و تصدیق کر دیتے تھے۔ اور زائد از ضروریات یا بے جا آمدنی کو تسلیم کرنے سے انکار کر دیتے تھے جیسا کہ حضرت ابن اللببہ از دی کی مثال سے معلوم ہوتا ہے۔

تقریری کے وقت عالمین صدقات کو دوسرے نبوی افسران حکومت کی مانند دوپروانے ملتے تھے: ایک میں عامل / افسر کے فرائض منصبی اور اس کے سلسلہ میں ہدایات نبوی درج ہوتی تھیں اور دوسرے میں ان کی جواں گاہ کے لوگوں کو مخاطب کر کے ان کے حقوق و فرائض کی وضاحت کی جاتی تھی۔ عامل کو ہدایت ہوتی تھی کہ وہ لوگوں کے لیے آسانی پیدا کریں ان پر تنگی نہ کریں۔ ان سے خوش اخلاقی سے ملیں، ان پر ظلم و ستم کرنے سے احتراز کریں۔ لوگوں کے بہترین اموال صدقات میں وصول نہ کریں بلکہ اوسط درجہ پر قناعت کریں، واجب شرح سے زیادہ وصولیابی نہ کریں اور اس سلسلہ میں غیر عادلانہ طریقے نہ اختیار کریں۔ صدقات وصول کرنے کے لیے لوگوں کی چراگاہوں اور گھروں میں خود جایا کریں اور ان کو اپنے پڑاؤ پر آنے کی زحمت نہ دیں۔ یہ اور ایسی ہی دوسری ہدایات

نے ایمان و یقین اور فرض شناسی کے جوہر کے ساتھ مل کر عوام کے لیے صدقات کی ادائیگی کو ایک خوشگوار و مسرت آگلیں کام بنادیا تھا جس میں تلخی سے زیادہ خوشدلی، بوجھ سے زیادہ راحت، کمزورت سے زیادہ مسرت اور گریز و کمزور سے زیادہ تعاون کا احساس شامل تھا اور یہ بھی واقعہ ہے کہ نبوی عالمین صدقات نے فرض منصبی کی ادائیگی کی ایسی اعلیٰ مثالیں قائم کی ہیں کہ ان کی آمد بغیر ان رسالت اور پیامبرانِ حرم کی آمد کی مانند خوش آئند اور بابرکت سمجھی جاتی تھی ﷺ

مالی نظام میں ایک شعبہ صدقات کے کاتبین پر مشتمل ہوتا تھا جس میں ابن حزم کی جوامع السیرہ کے مطابق حکومت کے دوسرے شعبوں کی مانند مختلف مالی محکموں کا حساب کتاب باقاعدہ رکھا جاتا تھا اور متعدد کاتبین یا سکرٹری مقرر کئے جاتے تھے چنانچہ حضرت زبیر بن عوام اسدی قریشی اسلامی ریاست کے صدقات کے کاتب اعلیٰ تھے اور وہی سارا حساب کتاب رکھتے تھے۔ ان کی عدم موجودگی میں حضرات جہیم بن صلت اور حذیفہ بن یمان ازدی صدقات کی آمدنی "ان کے رجسٹروں میں لکھا کرتے تھے۔" لیکن قضاعی کی روایت سے کاتبوں کے فرائض کے بارے میں ذرا مختلف اور دوسری معلومات ملتی ہیں چنانچہ اس روایت کے مطابق حضرات زبیر بن عوام اور جہیم بن صلت صدقات کی آمدنی کے کاتب تھے جبکہ حضرت حذیفہ بن یمان ازدی کھجور کی پیداوار کے تخمینے سے متعلق امور کا اندراج کرتے تھے۔ ان روایات کو بیان کرنے کے بعد کتانی کا تبصرہ ہے کہ اگر یہ روایات صحیح ہیں اور بظاہر ان کی صحت میں کوئی اشتباہ و کلام نہیں تو اس کا مطلب یہ ہوا کہ یہ دونوں دیوان (شعبے) عہد نبوی ہی میں قائم ہو چکے تھے۔ امکان ہے کہ بعض دوسرے کاتبین نے بھی مالی نظام کی کتابت و اندراج کا فرائض انجام دیا ہو۔ بہر حال ان تینوں معروف کاتبوں میں سے اول الذکر دو قریش کے دو خاندانوں بنو اسد اور بنو مطلب سے متعلق تھے جبکہ حضرت حذیفہ ازد سے تعلق رکھتے تھے لیکن علاوہ مدینہ کے باسی اور ساکنان شہر رسول کے حلیف تھے۔ اس لئے تینوں کا تعلق مرکزی عرب بلکہ خاص مدینہ سے تھا اور یہ ہونا فطری بھی تھا کہ مدینہ مرکز رسالت و حکومت تھا۔ البتہ جہاں تک ان کاتبوں کے زمانہ قبول اسلام کا معاملہ ہے تو ان میں سے ایک سابقین اولین میں سے تھے دوسرے ابتدائی مدنی عہد کے اور تیسرے آخری مدنی زمانے کے۔ گویا کہ تقسیم برابر کی تھی اور بوقت اسلام سے شرط تقرری یا حق ترجیح نہیں ثابت ہوتی تھی ﷺ

اس شعبہ انتظام میں نبوی مال کا ایک طبقہ خرم (پیداوار کے تخمینے) کے افسروں پر مشتمل تھا جن کو اصطلاح میں خالص کہا جاتا تھا۔ عام تصور یہ ہے کہ حضرت عبداللہ بن رواحہ خزرجی

عہد نبوی کا مالی نظام

واحد افرہ پیداوار تھے جو خیر کی پیداوار کی تخمین و اندازہ کے لیے ہر فصل رسال پر جایا کرتے تھے۔ اور انھوں نے اپنا یہ فرض اپنی وفات تک جو غزوہ موتہ ۶۳۰ء میں ہوئی بڑی شان اتھا اور مثالی انداز میں انجام دیا بلاشبہ حضرت عبداللہ بن رواحہ خزرجی اپنے حسن کردار اور حسن عمل کے لحاظ سے ایک مثالی عامل و خاص نبوی تھے تاہم وہ ”یکے اذعمال دربار رسالت“ تھے۔ ان کے اس شرف میں کئی اور صحابہ کرام بھی شریک و بہیم تھے۔ روایات کے اختلاف کے مطابق ان کے جانشین حضرت ابوالہشیم بن الہیہان اوی یا حضرت جبار بن مضر تھے۔ دوسری روایت میں یہ بھی اضافہ ہے کہ حضرت جبار کے شریک کار کی حیثیت سے حضرت زید بن سلمہ خزرجی کی بھی تقرری ہوئی تھی جو پیداوار کے تخمینے کے ماہر تھے۔ ایک اور روایت میں حضرت عمرو بن سعید اموی کو خیر کی پھلوں کی پیداوار کا خاص بتایا گیا ہے۔ مگر اس سلسلہ کی سب سے زیادہ دل چسپ روایت حضرت ابو حشمہ عامر بن ساعدہ خزرجی کے بارے میں ملتی ہے کہ ان کو خیر کی پیداوار کا افرہ خرص مقرر کیا گیا تھا اور انھوں نے نہ صرف عہد نبوی میں بلکہ پورے عہد خلافت راشدہ میں یہ فرض پورے تقویٰ اور دیانت داری کے ساتھ انجام دیا تھا اور حضرت علی کی خلافت کے بالکل اواخر میں اپنے انتقال تک اس عہدہ پر فائز رہے تھے۔

خیر کی پیداوار کے یہ افران خرص دراصل اسلامی حکومت کے حصہ پیداوار یا خمس کے افرہ تھے ورنہ مسلمانوں کی زمینوں کے افران اٹھارہ حضرات تھے جو اٹھارہ سو حصوں کا انتظام دیکھتے تھے تھے۔ ان افرہ کو اصطلاح میں ”دؤوس“ (دس کی جمع یعنی سردار) کہا گیا ہے۔ یہ افرہ مدینہ منورہ سے فصلوں کے پکنے کے وقت بھیجے جاتے تھے اور وہ مسلمان حصہ داروں کے حصوں کی تخمین کا فریضہ انجام دیتے تھے۔ ابن اسحاق، وادی وغیرہ کے مطابق ان میں بارہ حضرات کے نام معلوم ہو سکے ہیں جو یہ تھے: حضرات عاصم بن عدی، علی بن ابی طالب، عبدالرحمن بن عوف، طلحہ بن عبد اللہ، تیمی، معاذ بن جبل، خزرجی، اسید بن حضیر، اوی، عبداللہ بن رواحہ، خزرجی، فروہ بن عمرو، عمر بن خطاب، عدوی، سعد بن عبادہ، خزرجی، بریدہ بن حصیب، اسمی اور زبیر بن عوام، اسدی۔ ان میں سے حضرت بریدہ بن حصیب اسمی نے اس کے ایک حصہ کو خرید لیا تھا اس لیے وہ بھی افران انتظام میں شامل ہو گئے تھے۔ بقیہ چھ اسماء گرامی پروردہ خفایں ہیں۔ مذکورہ بالا افرہوں میں سے چار کا تعلق قریش کے مختلف خاندانوں سے تھا اور اتنے ہی افرہ خزرج کے تھے جبکہ تین کا تعلق اس سے تھا اور ایک بدوی قبیلہ اسم کے ممتاز فرد تھے۔ ان میں سے تمام قریشی سابقین اولین میں سے تھے، جبکہ مدنی حضرت ابتدائی مدنی عہد کے مسلم تھے اور اسمی بزرگ کچھ بعد کے مسلمان تھے۔ یہاں اس

- ۱۔ لہر کی طرف توجہ دلا نا ضروری معلوم ہوتا ہے کہ ابن اسحاق کے انگریزی مترجم مشہور مستشرق الفریڈ گلیوم نے ماولیٰ خیر کے تقسیم و انتظام حصص کے معاملہ کو بالکل نہیں سمجھا ہے اس لیے ترجمہ میں خاصا خلط مبعث کرنے کے علاوہ اس پورے بیان کو "غیر منظم اور پیچیدہ" بتلایا ہے۔ یہ بڑی دل چسپ اور حیرت انگیز بات ہے کہ خیر کے افسران خرص کا اتنا مفصل ذکر آخذا میں ملتا ہے مگر وادی القرنی، تیار، فذک اور دوسرے علاقوں کے بارے میں ہمارے آخذہ کو خاموش ہیں حالانکہ یہ یقینی ہے کہ ان علاقوں میں بھی افسران خرص ضرور متعین ہوئے تھے۔ روایات سے خرص کی بعض مثالیں بھی ملتی ہیں۔ اس کے علاوہ اول الذکر تینوں یہودی بستیوں نے چونکہ خیر کی مانند صلح کی شرائط قبول کی تھیں لہذا ان کے معاملہ میں افسران خرص کی تقرری ایک حتمی معاملہ ہے۔ یہ بات دوسری ہے کہ ہم ان کے اسامہ اگر اسی سے واقف نہیں ہیں۔
- ۲۔ اسلامی ریاست کے بعض دوسرے خطوں کے بارے میں ذکر آتا ہے کہ ان کے لئے علیحدہ افسران خرص کا تقرر کیا گیا تھا چنانچہ اسد الغابہ اور کتانی کے مطابق حضرت فروہ بن عمرو بیاضی خزرجی مدینہ منورہ کی پیداوار خصوصاً کھجوروں کے باغات کے افسر خرص تھے۔ ان کی مہارت و صداقت کی یہ حالت تھی کہ وہ خوشے گن کر پوری پیداوار کا اندازہ بالکل ٹھیک ٹھیک بتا دیتے تھے۔ خوشے گن کر پیداوار کا تخمینہ لگانا عرب کا شکاروں کے لیے ایک عام بات تھی حضرت فروہ کے بارے میں یہ تبصرہ بھی ملتا ہے کہ ان کا اندازہ کبھی غلط نہیں ہوا جس سے یہ بخوبی معلوم ہوتا ہے کہ وہ مدینہ منورہ کے مستقل خاص تھے۔ ایک اور روایت سے معلوم ہوتا ہے کہ حضرت سہل بن شہمہ بھی عہد نبوی کے ایک افسر تخمینہ تھے۔ لیکن ان کے دائرہ کار و میدان عمل کا علم نہیں ہو سکا۔
- ۳۔ محدث ابو داؤد کی ایک حدیث سے معلوم ہوتا ہے کہ حضرت عتاب بن اسید اموی مکہ کی گورنری کے ساتھ ساتھ مسلمانوں کی انگوڑی پیداوار کے افسر خرص تھے۔ وہ کھجوروں کی پیداوار کے بھی افسر خرص تھے اور ایک ہی اصول و ضابطہ کے مطابق انگوڑوں اور کھجوروں کی پیداوار کی زکوٰۃ وصول کرتے تھے۔ بلاذری کی روایت سے حدیث ابی داؤد کی تشریح ہوتی ہے کہ حضرت عتاب اموی طائف کے علاقہ میں واقع کھجور و انگوڑے باغات کی پیداوار کے صدقات وصول کرتے تھے اور غالباً اس سے مراد مکہ کے متمول افراد کے باغات ہیں کہ حضرات عباس بن عبد المطلب، خالد بن ولید وغیرہ۔ متعدد صحابہ کرام۔ طائف کے علاقہ میں پیداواری جائیدادیں رکھتے تھے اور حضرت عتاب بن اسید اموی بطور گورنر مکہ ان کے صدقات کی وصولیابی کا فریضہ انجام دیتے تھے۔
- ۴۔ آخذہ میں دو اور خراصول کا ذکر ملتا ہے۔ ان کے نام ہیں حضرات ابو زید بن الصلت اور

الصلت بن معدی کربید یکچسپ بات ہے کہ ان دونوں کا تعلق جنوبی عرب کے قبیلہ کنده سے تھا۔ غالباً دونوں اپنے اپنے مقامی علاقوں اور قبیلوں میں یہ فریضہ انجام دیتے تھے کہ اخذان کا میدان عمل بنانے سے قاصر ہیں۔ اسلامی ریاست کے دوسرے علاقوں خاص کر جنوبی عرب اور شمالی عرب کے بائیں میں ہماری معلومات کافی ناقص ہیں۔ لیکن مذکورہ بالا شواہد و حقائق اس خیال کی تائید کے لیے کافی ہیں کہ اسلامی ریاست کے تمام پیداواری علاقوں کی پیداوار کا خرص کیا جاتا تھا اور اس کے لئے افسران خرص کی تقرری عمل میں لا محالہ آئی تھی۔

مذکورہ بالا اوس خارجیہ بنو فہر کے حصص مسلمین کے افسروں کے علاوہ ہیں کی تحلیل و تجزیہ سے معلوم ہوتا ہے کہ ان کی غالب اکثریت یعنی ساٹھ فیصد کا تعلق مدینہ کے انصاری قبیلہ خزرج سے تھا۔ اس سے خزرج کے کاشتکار اور ماہر تعمیر کار ہونے کا ثبوت ملتا ہے باقی افسروں میں دو کا تعلق قریش سے تھا اور یہ حقیقت بخاری کی اس روایت کی تصدیق کرتی ہے کہ مہاجرین میں سے متعدد حضرات تجارت کے علاوہ زراعت میں بھی لگ گئے تھے۔ دو افسران خرص کا تعلق کنده سے تھا جو جنوبی عرب کا ایک بڑا قبیلہ تھا اور ایک افسر خرص اوس سے متعلق تھے حضرت عمر بن سعید اموی کے سوا جو ابتدائی کمی مسلم تھے بقیہ افسران خرص نے آخری کمی زمانے یا ابتدائی مدنی عہد میں اسلام قبول کیا تھا۔ آخر میں اس حقیقت پر توجہ دلا نا ضروری معلوم ہوتا ہے کہ اسلامی ریاست کے عہد نبوی میں افسران خرص کی جتنی حقیقی تعداد تھی اس کا عشر عشر بھی اخذ میں مذکور نہیں۔ اصل تعداد یقیناً اس سے کئی گنا زیادہ تھی۔ مالی نظام نبوی میں آخری طبقہ عمال ان افسروں پر مشتمل تھا جو ریاستی چراگاہوں (حلی) کے افسر و منتظم تھے۔ مدینہ منورہ کے علاوہ کئی دوسرے مقامات پر متعدد چراگاہیں مسلمانوں کے لئے قائم کی گئی تھیں۔ مدینہ کے قریب میں ابیح کی چراگاہ تھی جس کے افسر حضرت ابوذر غفاری کے ایک فرزند تھے اور جن کو ۲۳۸/۴۷۷ء میں مکہ کے ایک سردار زر بن جابر فہری نے حملہ کر کے شہید کر ڈالا تھا۔ دوسری چراگاہ ذوالجدر نامی تھی جس کے منتظم و افسر رسول اکرم صلی اللہ علیہ وسلم کے مولائے خاص حضرت یسار حبشی تھے اور ان کو ۲۳۸/۴۷۷ء میں قبیلہ عینہ کے بعض سرکشوں نے قتل کر دیا تھا۔ انخاب نامی ایک بہت مشہور چراگاہ تھی جس کے افسر حضرت ابو رافع مولائے رسول اکرم تھے۔ کئی نامی نے ایک اور افسر حلی کا ذکر کیا ہے مگر ان کا نام نہیں بتایا ہے۔ ان کے علاوہ ربذہ اور البیضاء نامی چراگاہیں بھی اسلامی ریاست کی تھیں مگر ان کے افسروں کا ذکر نہیں مل سکا۔ تیج نامی چراگاہ جو خاصی وسیع اور شاداب تھی غزوہ بدر کے بعد بتائی گئی تھی اور اس کے افسر کے بطور حضرت بلال بن حارث

مزنئی کو مقرر کیا گیا۔ نقیص کے ایک اور افسر کا نام حضرت عبید بن مروح مزنئی بتایا گیا ہے جو غالباً حضرت بلال مزنئی کے جانشین یا ساتھی تھے۔ وج نامی — ایک ریاستی چراگاہ — طائف کے علاقہ میں اس کی فتح کے بعد قائم کی گئی تھی اور اس کا انتظام و انصرام حضرت سعد بن ابی وقاص کے سپرد کیا گیا تھا۔ ایک اور صحابی حضرت عریب المالکی کو بھی ایک چراگاہ کا راعی بتایا گیا ہے جو انخاب کی چراگاہ سے متعلق تھے۔ مذکورہ بالا سات معروف افسران چلی ہیں سے دو غفاری، دو مزنئی، ایک قریشی اور دو مولائے رسول یا حبشی صحابہ کرام تھے۔ اور ان میں سے مزنئی حضرات کے سوا بقیہ سابقین اولین میں سے تھے جبکہ بلال مزنئی اور ان کے ساتھی وسط مدنی عہد کے مسلمان تھے۔

عہد نبوی میں مالی نظام کے افسروں کی تقرری کی نبوی حکمت علی کی بنیاد حکومت اور عوام و دولوں کی فلاح و بہبود کے نظریہ پر قائم تھی۔ حکومت کو نہ محصول ہندوگان کے استحصال سے دل چسپی تھی اور نہ وہ ان کو بے لگام دولت سیٹھنے کے لیے آزاد چھوڑنا چاہتی تھی جیسا کہ احادیث میں آیا ہے۔ اللہ کی دولت کے ایک حصہ کو وصول کر کے عوام کے غریبوں میں تقسیم کرنا چاہتی تھی۔ اس مقصد عالی کے لیے اس نے جن افسروں کا تقرر کیا ان کے لیے بعض کڑی شرطیں اور مضیق لازمی قرار دی تھیں چنانچہ انتظام و انصرام کی ذاتی صلاحیت اور تنظیمی قابلیت، خدا ترسی، انسان دوستی، تقویٰ و امانتداری، دیانت و صلابت اور بلند کرداری سب سے اہم اوصاف تھے جو عاملین صدقات کے عہدہ پر تقرری کے لیے لازمی تھے۔ ان کے علاوہ قبائلی و جغرافیائی حالات اور مخصوص سیاسی محرکات کی رعایت بھی ملحوظ رکھی جاتی تھی۔ خاندان رسول اکرم صلی اللہ علیہ وسلم اور طالبان عہدہ و مناصب پر ان عہدوں کے دروازے بند تھے۔ بنو ہاشم کو غالباً اس لیے محروم قرار دیا گیا تھا کہ وہ مادی فوائد کے پیچھے اپنی دنیا و عاقبت خراب نہ کریں اور خاندان رسالت سے تعلق کے سبب بے جا رعایتوں کے مستحق نہ بن سکیں۔ ظاہر ہے کہ اموال صدقات جن سے عالموں کو تنخواہ و اجرت ملتی تھی لوگوں کے مال کے دنس (کوڑا کرکٹ) تھے لہذا اس سے متعلقین رسالت پناہ کو بچا ہوا ضروری تھا۔ طالبان عہدہ پر یہ دروازہ اس لیے بند کیا گیا تھا کہ لالچ و طمع و حرص کا سد باب کیا جاسکے۔ ایمان و اسلام اور محبت خدا و رسول اگرچہ لازمی شرط تھی تاہم سبقت اسلام عہدہ و منصب پر تقرری کی نہ ضمانت دیتی تھی اور نہ استحقاق پیدا کرتی تھی۔ عہد نبوی کے دو سر انتظامی شعبوں کی مانند اس نظام میں بھی تقرری کی بنیادی شرط صلاحیت و لیاقت اور پاکیزہ اخلاق تھے۔

حواشی و تعلیقات

۱۔ مثل کے طور پر ملاحظہ کیجئے جو تعلق امینی، اسلام کا زرعی نظام، علی گڑھ ۱۹۸۰ء، سید ابوالاعلیٰ مودودی کی معاشیات اسلام، مرتبہ خورشید احمد، مرکزی مکتبہ اسلامی دہلی ۱۹۸۱ء

۲۔ شبلی نعمانی، سیرت النبی، مطبع معارف اعظم گڑھ ۱۹۷۲ء، ص ۷۷-۷۸

۳۔ ڈاکٹر محمد حمید اللہ، محمد رسول اللہ اردو ترجمہ تدریسی، نقوش رسول نمبر لاہور ۱۹۸۲ء جلد دوم ص ۵۸۷-۵۸۸

۴۔ طبری، تاریخ الرسل والملوک (تاریخ طبری) مرتبہ محمد ابوالفضل ابراہیم دارالمعارف قاہرہ ۱۹۶۶ء، سوم ص ۱۱۳-۱۱۴ واحدی اسباب النزول، قاہرہ (غیر مندرجہ) ص ۱۸۹- نیز ملاحظہ ہو سید سلیمان ندوی، سیرت النبی، مطبع معارف اعظم گڑھ ۱۹۷۲ء جلد پنجم ص ۱۵۲ جو اس مسئلے میں رقم لایں کہ ”بعض مورخوں اور محدثوں کو اس بنا پر کہ ۵۰ میں زکوٰۃ کی فرضیت کی تصریح ملتی ہے، اس سے پہلے کے واقعات میں جو زکوٰۃ کا لفظ آیا ہے اس سے پریشانی ہوئی۔ حالانکہ شروع اسلام میں زکوٰۃ کا لفظ قرأت کا مترادف تھا۔ اس کی مقدار، انصاب، سال اور دوسری خصوصیتیں جو زکوٰۃ کی حقیقت میں داخل ہیں وہ بعد کو رفتہ رفتہ مناسب حالات کے پیدا ہونے کے ساتھ تکمیل کو پہنچیں۔“

۵۔ ابن ہشام، السیرۃ النبویہ، مرتبہ مصطفیٰ السقا، ابراہیم الابیاری، عبدالحفیظ شبلی، مصطفیٰ البابی قاہرہ ۱۹۵۵ء قسم دوم ص ۵۵ اویت ۶، طبری، تاریخ طبری، جلد سوم ص ۱۲۳

۶۔ ابن ہشام، ص ۶۲؛ واقدی کتاب المغازی، مرتبہ ارشد بن جونس آکسفورڈ پریس ۱۹۶۶ء، ص ۷۰-۷۱، ابن سعد، الطبقات الکبریٰ، دار صادر بیروت ۱۹۵۷ء جلد دوم ص ۸۹، بلاذری، انساب الاشراف مرتبہ محمد حمید اللہ قاہرہ ۱۹۵۹ء، اول ص ۲۷، طبری، تاریخ، دوم ص ۶۴، ابن اثیر، اسد الغابہ، تہران ص ۱۳۲، جلد سوم ص ۱۰۳-۱۰۴ خیر وغیرہ کے خلاف کے لیے ملاحظہ کیجئے: ابن اسحاق سیرت رسول اللہ انگریزی ترجمہ از الفریڈ گیوم لندن ۱۹۵۹ء ص ۱۸۰-۱۸۱

۷۔ ص ۵۱۶، واقدی ص ۹۳-۹۴، ص ۷۰-۷۱، ص ۷۱-۷۲، ابن سعد، دوم ص ۱۰۶-۱۰۷، ص ۳۲، ص ۵۰-۱۱۳؛ بلاذری، انساب الاشراف، اول ص ۳۵؛ فتوح البلدان مرتبہ محمد رضوان ص ۲۲-۲۳؛ نیز شبلی نعمانی، سیرت النبی ص ۷۰-۷۱ ملاحظہ ہو میرزا مفتون ”عہد نبوی کا انتظامیہ (حکام کے تقریری پالیسی)“ تحقیقات اسلامی، علی گڑھ جلد چہارم نمبر ۱

۸۔ یحییٰ بن آدم، کتاب الخراج

۹۔ واقدی، ص ۹۸-۹۹؛ ابن سعد، دوم ص ۱۶۱؛ اسد الغابہ، پنجم ص ۹۰-۹۱

۱۰۔ طبری، دوم ص ۶۲، سوم ص ۹۵

۱۱۔ ان مرکزی عاملین کے لیے ملاحظہ ہو واقدی ص ۹۰-۹۱، ص ۹۲-۹۳، ص ۹۸-۹۹؛ ابن سعد اول ص ۷۰-۷۱؛

منہ ۳۰: دوم صلا ۶-۱۴، پنجم صلا ۵-۲۲، ہفتم صلا ۴ بلاذری، انساب الاشراف، اول صلا ۲-۵۲۹؛ طبری تاریخ سوم صلا ۵۹، صلا ۹۵، صلا ۱۴۸، صلا ۹-۳۸۸ - ابن عساکر، تاریخ مدینہ دمشق، مرتبہ صلاح الدین الخمدی، دمشق غیر مؤرخہ اول صلا ۲۵۲، نزقانی، سوم صلا ۳۶۸، ابن خلدون، تاریخ دوم صلا ۸۳۵، بکائی، اول صلا ۱؛ اسد الغابہ، چہارم صلا ۲۵، صلا ۴-۶، صلا ۵-۳۸۵، اصحاب، چہارم صلا ۲۵۸، ابن اثیر، الکامل فی التاریخ اول صلا ۵۹، صلا ۱۱۱، ابن اسحاق، صلا ۲۹۳؛ واقدی صلا ۸۰-۹۸، ابن سعد دوم صلا ۱۶۱، اسد الغابہ، پنجم صلا ۹۰-۹۸؛ ابن خلدون، اول صلا ۸۳ - نیز میراجی، "تاریخ اسلام میں فن شان نزول کی اہمیت" سبک تنقیدی نظر "مجلة تحقیقات اسلامی علی گڑھ جلد ۱۱ شمارہ ۱-۲

صلا طبری، دوم صلا ۵۸۸، سوم صلا ۱۵۸ اور صلا ۱۶۸؛ قنوج البلدان صلا ۱۸۵؛ ابن اثیر، الکامل فی التاریخ دوم صلا ۲۰۵ نیز میری زیر طبع کتاب "حضرت ولید بن عقبہ اموی - حیات و شخصیت" صلا واقدی، صلا ۹۶ اور ابن سعد، دوم صلا ۱۶۱

صلا طبری، سوم صلا ۳۸۹، ابن عساکر، تاریخ مدینہ دمشق اول صلا ۲۵۲؛ ابن خلدون دوم صلا ۹۸-۹۸ صلا بوالکسانی، اول صلا ۲۶۵ اور صلا ۳۹۶ نیز لاحظہ ہو اسد الغابہ، چہارم صلا ۵۲ صلا اسد الغابہ، چہارم صلا ۶-۲۵، نیز لاحظہ ہو ابن سعد، ہفتم صلا ۱۵۸، اسد، چہارم صلا ۵؛ اصحاب، چہارم صلا ۲۵ انساب الاشراف، اول صلا ۵۳

صلا واقدی، صلا ۲-۹۳۱، صلا ۹۶۳، ابن سعد، اول صلا ۲۹۳ دوم صلا ۱۶۱، اسد الغابہ اول صلا ۲-۱۸۵؛ چہارم صلا ۲۵۸؛ ابن خلدون، دوم صلا ۸۳ صلا ان کے لیے سابقہ حوالہ جات ملاحظہ کیجئے۔

صلا اس تجزیہ کی تفصیلات جاننے کے لیے ملاحظہ فرمائی کتاب عہد نبوی میں تنظیم ریاست و حکومت کا باب پنجم نقوش رسول نمبر جلد پنجم صلا ۸۱-۹۶؛ نقوش رسول نمبر جلد دوازدہم صلا ۹۵، صلا ۱۰۲ اور متعلقہ حواشی۔ صلا بحث کے لیے لاحظہ ہو عہد نبوی میں تنظیم ریاست و حکومت نقوش رسول نمبر جلد پنجم و دوازدہم کے مذکورہ بالا ابواب۔

السیاسیہ صلا ۵۲-۵۴، صلا ۶-۹۶، نیز نقوش رسول نمبر دوازدہم صلا ۲۴۸ حاشیہ صلا ۱۳۵، ابن سعد اول صلا ۱۶۲، اسد الغابہ، چہارم صلا ۳۸۵

صلا ابن ہشام، دوم صلا ۶؛ ابن سعد، اول صلا ۲۴۸، طبری، سوم صلا ۱۴۸، اسد الغابہ اول صلا ۳۰۶ صلا ۲۲۲ دوم صلا ۱۱۱، صلا ۱۹۳، صلا ۳۶۹، صلا ۳۸۴، سوم صلا ۸۰-۱۴۵، صلا ۳۹۳، چہارم صلا ۱۶۱

۲۹۵، بیچ ص ۷۵، ص ۹۹، ص ۱۶۷، ص ۲۰۵، ص ۹۹، کتانی، اول ص ۳۹۲-۳۹۱ نیز عہد نبوی میں تنظیم ریاست و حکومت مذکورہ بالا۔ خاص کر ضمیمہ دوم ص ۱ اور ص ۱۹ ضمیمہ سوم ص ۲۔

۳۰۰ امام مسلم، جامع صحیح، کتاب الصدقات، بخاری، کتاب الصدقات، واقدی ص ۶۹۶؛ کتانی، اول ص ۲۲۶ نیز عہد نبوی میں تنظیم ریاست و حکومت نقوش رسولؐ خبر جلد بیچ ص ۵-۶۶ اور ص ۶۶۹؛ جلد دوازدہم ص ۲۶۶۔
۵۱۵ البوداؤد، سنن، الرزاق، المعال، نیز ملاحظہ ہو بخاری، باب رزق، کتاب والاعین علیہا، مصنف عبدالرزاق بوالہ کتانی، اول ص ۲۶۶؛ واقدی ص ۶۶۱، ابن سعد، طبقات، بیچ ص ۵۲۳-۵۲۲۔ نیز نقوش رسولؐ خبر بیچ ص ۶۷۹۔

۵۱۶ ابن اسحاق ص ۶۲۴، واقدی ص ۹۶؛ ابن سعد، اول ص ۲۷۷؛ دوم ص ۱۶؛ نسائی، سنن ص ۳۹۹ بوالہ شبلی نعمانی، سیرت البی، دوم ص ۷۵، مجموعۃ الوثائق ص ۱۵، کتانی، اول ص ۳۹۲، معال صدقات کی کارکردگی، حسن اخلاق اور حسن عمل کے بارے میں ایک صحابی حضرت سوید بن غفیلہ کا بیان ہے کہ ہمارے پاس رسول اکرم صلی اللہ علیہ وسلم کا ایک عامل آیا اور اس نے پہلے تو ان مویشیوں کی اقامت بتائی جن کے صدقہ میں لینے کی اجازت فرمان نبوی میں تھی حسن اتفاق سے اسی وقت ایک محصول دہندہ ایک عمدہ قسم کی اونٹنی صدقہ میں دینے کے لیے لایا لیکن عامل نے اس کو لینے سے انکار کر دیا کہ وہ بہت عمدہ نسل کی تھی۔ دوسری روایت ہے کہ دو عامل صدقات جب ایک مسلمان مویشی پالنے والے کے پاس پہنچے اور اس سے صدقہ طلب کیا مسلمان نے بربنائے اتفاق و محبت بہت عمدہ دو دھاری بکری پیش کی جسے ان مصلین نے یہ کہہ کر رد کر دیا کہ اس کے لینے کی اجازت نہیں ہے۔ اس قسم کے متعدد واقعات روایات میں ملتے ہیں۔ نیز ملاحظہ ہو نقوش رسولؐ خبر جلد بیچ ص ۶۷۲۔

۳۰۱ ابن خزم، جوامع السیرۃ اور قضا کی روایت بوالہ کتانی، اول ص ۳۹۸۔

۵۱۷ ابن اسحاق، ص ۵۲۳، واقدی ص ۶۹۶، طبری، سوم ص ۲۰۲؛ قاضی ابوالیوسف، کتاب الخراج قاہرہ

طباعت ۲۹ اور ص ۵۱۔ نیز ملاحظہ ہو ابن ہشام، دوم ص ۳۶؛ ابن خلدون، دوم ص ۶۶؛ اسد الغابہ، اول ص ۲۹۵؛

دوم ص ۲۳۲؛ چہارم ص ۱۰۷؛ ص ۱۶۸؛ بیچ ص ۱۶۹؛ کتانی، اول ص ۳۰۰؛ نقوش رسولؐ خبر جلد بیچ ص ۶۷۷۔

۵۱۸ ابن اسحاق، ص ۵۲۱؛ واقدی ص ۶۹۶، ص ۶۹۸؛ ابوالیوسف، کتاب الخراج ص ۲۹، ص ۵۱؛

نیز ترجمہ کا حاشیہ ۵۲۲ حاشیہ ۱؛ اسد الغابہ میں صحابہ کرام مذکورہ بالا کے تراجم، تفصیلات کے لیے

ملاحظہ ہو نقوش رسولؐ خبر بیچ ص ۶۷۷، ص ۶۵۹، خرص کی دوسری مثال کے لیے ملاحظہ ہو واقدی ص ۹۸۹

اور صحیح مسلم، باب غزوہ تبوک۔

۳۰۲ اسد الغابہ، چہارم ص ۱۶۹؛ بیچ ص ۱۶۹؛ کتانی، اول ص ۳۰۰؛ نیز ملاحظہ ہو واقدی، ص ۹۸۹۔

امام مسلم، الجامع الصحیح، باب غزوہ تبوک۔

۱۳۱۰ ابوداؤد، سنن، بحوالہ کتانی، اول، ص ۱۰۰؛ انساب الاشراف، چہارم، ص ۱۵۰، نقوش، رسول، نمبر پنجم، ص ۶۸۸
 ۱۳۱۱ اسد الغابہ، پنجم، ص ۲۰۵؛ کتانی، اول، ص ۱۰۰
 ۱۳۱۲ اسد الغابہ میں صحابہ کرام کے تراجم ملاحظہ ہوں۔ تفصیلات کے لئے ملاحظہ ہو عہد نبوی میں تنظیم ریاست و حکومت،
 نقوش، رسول، نمبر پنجم، ص ۶۸۹؛ دو از دم، ص ۲۶۸ نیز ضمیمہ سوم، (۳ ص ۲۶)
 ۱۳۱۳ ابن اسحاق، ص ۲۸۶، حاشیہ ۱، باوقدی، ص ۱۲، ص ۲۲۵، ص ۵۳۸، ص ۵۶۹
 ۱۳۱۴ ابن سعد، دوم، ص ۶۴، ص ۸۱-۸۰، انساب الاشراف، اول، ص ۲۸۸، ص ۳۳۸، ص ۵۶۸-۵۶۹
 اسد الغابہ، سوم، ص ۳۵۳، یاقوت حموی، معجم البلدان، بیروت، پنجم، ص ۳ (ب)؛ مجموعہ الوثائق، ص ۱۵۹؛
 نقوش، رسول، نمبر پنجم، ص ۶۹۰؛ دو از دم، ص ۲۶۸، ضمیمہ سوم، ص ۲۶ نیز ص ۲۶۸

ادارہ تحقیق کپیکس فنڈ

میں دل کھول کر حصہ لیجئے

ادارہ تحقیق و تصنیف اسلامی ملی گزٹھ کو مختصر عرصہ میں جو شہرت اور مقبولیت ملی ہے اور اسے جو وسعت حاصل ہوئی ہے اس کے لیے ہم صمیم قلبیہ اللہ تعالیٰ کے حضور سجدہ شکر بجا لاتے ہیں۔ اس عرصہ میں ادارہ کا سہ ماہی ترجمان "تحقیقات اسلامی" منظر عام پر آیا جو آج بحمد اللہ ہندوستان میں اسلامیات کے صف اول کے مجلہ کی حیثیت سے ایسی جگہ بنا چکا ہے طبع زاد تحقیقی تصانیف اور تراجم کا سلسلہ شروع ہوا۔ اس وقت بھی متعدد ضخیم کتابیں زیر طباعت ہیں۔ اس کے علاوہ ادارہ میں تصنیفی تربیت کا شعبہ باقاعدگی سے کام کر رہا ہے جو قدیم و جدید درس گاہوں کے فارغین کی تصنیفی تربیت کا نظم کرتا ہے ادارہ کے اسٹاف اور اس کے انتظامی شعبہ نے وسعت اختیار کر لی ہے۔ ادارہ کی لائبریری میں کتبوں کا اضافہ بھی روز افزوں ہے۔ ادارہ کے پیش نظر منصوبہ کو آگے بڑھانے کی موجودہ عمارت میں کوئی صورت نہیں ہے۔ ادارہ کے سامنے شروع ہی سے ایک بڑے کپیکس کا منصوبہ رہا ہے جس میں اس کے تمام دفاتر، لیسر، سرج، اسکالرز کے لیے باطل اسٹاف کے لیے فعلی کوارٹس، ایک سیٹ لائبریری، پریس اور ایک خوبصورت مسجد کا نقشہ شامل ہے۔ اس مقصد کے لیے علی گڑھ مسلم یونیورسٹی ایریا میں ایک بڑا بلاٹ خریدنے کا فیصلہ کیا گیا ہے جس کی قیمت اندازاً ڈھائی تین لاکھ روپے ہوگی۔ خدا کا شکر ہے کرامت کو ادارہ کے علمی و فکری کام کی اہمیت کا پورا پورا احساس ہے اس لیے میں توقع ہے کہ اس کے ہر طبقے کی طرف سے ادارہ کے اس منصوبہ کو خوش آمدید کہا جائے گا اور اس کے ہمہ ردا و بہرہ خواہ ادارہ تحقیق کپیکس فنڈ میں دل کھول کر تعاون کریں گے۔ اللہ آپ کو جزائے خیر دے۔ براہ کرم چیک اور ڈرافٹ صرف IDARA-E-TANQEEQ-O-TASNEEF-E-ISLAMI. ALIGARH کے نام

ارسال کریں۔ والسلام۔ مختص۔ جمال الدین عمری (سکریٹری ادارہ)